

राजकीय स्नातकोत्तर महिला महाविद्यालय, करनाल

वार्षिक रिपोर्ट

सत्र 2018-19

अप्रैल 1998 में अपने वर्तमान स्वरूप में आया राजकीय महिला महाविद्यालय, करनाल ब्रिटिश सरकार द्वारा निर्मित नॉर्मल स्कूल के भवन में स्थापित है। वर्ष 2008 में हरियाणा सरकार ने इस महाविद्यालय का चयन ऐसे 25 महाविद्यालयों में किया जिन्हें सर्वोत्कृष्ट शिक्षा संस्थानों के रूप में विकसित किया जा रहा है। कला एवं वाणिज्य संकायों से शुरुआत करने वाला यह महाविद्यालय अब विज्ञान एवं अन्य रोजगारपरक पाठ्यक्रमों की शिक्षा भी प्रदान करने लगा है तथा शैक्षणिक, सांस्कृतिक, खेल एवं अन्य क्षेत्रों में नई ऊँचाइयों को छूकर यह क्षेत्र का एक लोकप्रिय शैक्षणिक संस्थान बन चुका है। महाविद्यालय की छात्राओं को आधुनिक व आर्थिक उदारीकरण के इस युग में अधिक से अधिक रोजगार के अवसर उपलब्ध करवाने के उद्देश्य से वर्ष 2010-11 से B.Sc. (Non-Med.), B.Sc. (Comp. Sc.) एवं M.Com. के पाठ्यक्रम शुरू किए गए। सभी पाठ्यक्रमों में प्रति वर्ष प्रवेश की निम्नतम प्रतिशत काफी ऊँची रहती है। इसके अतिरिक्त सत्र 2012-13 से छात्राओं की English Communication Skills सुदृढ़ करने हेतु Functional English ऐच्छिक विषय के रूप में शुरू किया गया है। इसी दिशा में अंग्रेजी में स्नातक स्तर पर Honours Degree Course भी शुरू किया गया है ताकि अंग्रेजी भाषा में रुचि रखने वाली छात्राओं को इसका लाभ मिल सके। इसके साथ-साथ एम0एस0सी0 भूगोल भी महाविद्यालय में आरम्भ हो चुकी है।

वर्तमान में महाविद्यालय में अध्ययन कक्षों की कोई कमी नहीं है। इसके साथ-साथ अन्य सुविधाओं जैसे प्रयोगशालाएँ, Faculty Rooms आदि भी पर्याप्त संख्या में बनाए गए हैं। अतः पठन-पाठन हेतु एक सर्वश्रेष्ठ वातावरण है। इसके

साथ-साथ महाविद्यालय प्रांगण में अनुशासन बनाए रखने एवं बाहरी तत्वों पर निगरानी रखने के लिए C.C.T.V. कैमरे लगवाए गए हैं। महाविद्यालय में भू-जल स्तर में सुधार एवं जल संरक्षण को ध्यान में रखते हुए दो Water Harvesting Units लगवाए गए हैं।

अध्ययन संकाय, विषय तथा स्टाफ स्थिति:-

यह महाविद्यालय एक बहु संकाय स्नातकोत्तर महाविद्यालय है जिसमें स्नातक स्तर पर कला, विज्ञान, वाणिज्य एवं कंप्यूटर डिग्री पाठ्यक्रम तथा स्नातकोत्तर स्तर पर एम0ए0हिन्दी, एम0ए0 संगीत, एम0एस0सी0 भूगोल तथा एम0कॉम0 की शिक्षा दी जाती है। इसके अतिरिक्त BBA, BCA तथा Add-on Courses के रूप में Food and Nutrition तथा Garment Designing के courses भी उपलब्ध है। इस सत्र में महाविद्यालय में स्नातक कक्षाओं में 2572 तथा स्नातकोत्तर कक्षाओं में 224 छात्राएं अध्ययनरत हैं। शैक्षणिक व अन्य कार्यों को सुचारु रूप से चलाने हेतु 61 नियमित Assistant/Associate Prof. कार्यरत हैं। इसके अतिरिक्त शैक्षणिक कार्यभार के वहन हेतु Extention Lecture के आधार पर 30 शिक्षकों की सेवाएं ली जा रही है। सभी विषयों की पढ़ाई सुचारु रूप से चलाने के लिए महाविद्यालय में सुविधाजनक अध्ययन कक्ष और आधुनिक उपकरणों से सुसज्जित प्रयोगशालाओं का निर्माण किया गया है।

महाविद्यालय के शिक्षकों की लगन व गुणात्मक शिक्षण तथा छात्राओं के परिश्रम के फलस्वरूप महाविद्यालय का परीक्षा परिणाम प्रतिशत विश्वविद्यालय के परीक्षा परिणाम प्रतिशत से सदैव बेहतर रहता है। प्रति वर्ष महाविद्यालय की छात्राएं विश्वविद्यालय की मैरिट लिस्ट में स्थान पाती हैं।

विशिष्ट उपलब्धि :-

यह महाविद्यालय के लिए गौरव की बात है कि एम0ए0 हिन्दी अंतिम वर्ष की छात्रा लुकेश शर्मा ने कुरुक्षेत्र विश्वविद्यालय, कुरुक्षेत्र द्वारा आयोजित परीक्षाओं में मैरिट सूची में **प्रथम स्थान** पाया है। इस छात्रा की इस उपलब्धि से महाविद्यालय का नाम रोशन हुआ है। महाविद्यालय को लुकेश शर्मा पर गर्व

है। इसके साथ-साथ एम0ए0 हिन्दी की छात्रा कोमल गोरसी ने भी मैरिट सूची में बारहवां स्थान प्राप्त करके महाविद्यालय को गौरवान्वित किया है।

Proctorial Duties:-

महाविद्यालय में अनुशासन बनाए रखने एवं शैक्षणिक कार्य को सुचारु रूप से चलाने के लिए प्राचार्या की देख-रेख में सभी शिक्षक अपनी-अपनी Proctorial Duties अत्यन्त निष्ठा एवं लगन से निभाते हैं।

Mentor Mentees Group:-

महाविद्यालय की छात्राओं को कुल 39 Mentor Mentees Groups में विभाजित किया गया है। प्रत्येक Group का इन्चार्ज एक शिक्षक/शिक्षिका को बनाया गया है जो छात्राओं की व्यक्तिगत और शैक्षणिक समस्याओं का निदान करते हैं तथा उन्हें व्यवसाय, रोजगार, शिक्षा तथा समसामयिक विषयों संबंधी जानकारी प्रदान करते हैं। Mentor Mentees Groups से गुरु-शिष्य संबंध भी प्रगाढ़ होते हैं। इस सत्र में ये कक्षाएँ नियमित रूप से डॉ० नीलम तुरान की देख-रेख में लगवाई जाती रही हैं।

छात्रवृत्ति एवं अन्य सहायता राशि :-

हरियाणा सरकार व विभिन्न संस्थानों से छात्राओं को शैक्षणिक क्षेत्र में प्रोत्साहन देने हेतु छात्रवृत्तियाँ और अन्य सहायता राशि प्राप्त होती है। सत्र 2018-19 में अनुसूचित वर्ग की छात्राओं के लिए Consolidated Stipend Scheme के अन्तर्गत 81,90,000/- रु० की राशि प्राप्त हुई जो कि 585 छात्राओं में वितरित की जा चुकी है। इसके अतिरिक्त हरियाणा स्टेट मेरिट स्कॉलरशिप स्कीम के अन्तर्गत U.G कक्षाओं की छात्राओं को 1,51,000/-रु० की छात्रवृत्ति प्रदान की गई है।

अनुदान राशि :-

महाविद्यालय में बर्सर के दायित्व का निर्वहन श्री सुरेश कुमार जी ने अत्यन्त कुशलता पूर्वक किया है। महाविद्यालय में सत्र 2018-19 में हरियाणा

सरकार से प्राप्त अनुदान राशियों का उपयोग नियमानुसार महाविद्यालय में विभिन्न सुविधाओं एवं Infrastructure के विस्तार करने एवं इन्हें समृद्ध बनाने में किया गया।

Grants Received 2018-19

1. Library	--	2,50,000/-
2. Women Cell	--	1,40,000/-
3. Lab. upgradation	--	2,50,000/-
4. Educational Tours	--	75,000/-
5. Placement Cell	--	88,000/-
6. Science Exhibition	--	40,000/-
7. Earn While you Learn	--	1,20,000/-
8. Sports Activities	--	1,60,000/-
9. Cultural Activities	--	30,000/-

सांस्कृतिक गतिविधियाँ :-

सांस्कृतिक गतिविधियों में महाविद्यालय की छात्राएं प्रतिवर्ष नए मानदण्ड स्थापित कर रही हैं। इस सत्र में छात्राओं ने राज्य व विश्वविद्यालय स्तरीय अनेक गतिविधियों में भाग लिया और श्रेष्ठ प्रदर्शन कर महाविद्यालय का नाम रोशन किया। इस वर्ष की सांस्कृतिक गतिविधियों का विवरण इस प्रकार है:-

- दिनांक 14 सितंबर एवं 15 सितंबर, 2018 को महाविद्यालय में प्रतिभा खोज प्रतियोगिता का आयोजन किया गया जिसमें महाविद्यालय की छात्राओं ने विभिन्न गतिविधियों में भाग लेकर अपनी प्रतिभा का प्रदर्शन किया एवं प्रथम, द्वितीय, तृतीय स्थान प्राप्त किया।

- दिनांक 8 अक्टूबर से 10 अक्टूबर, 2018 तक **G.B.W. College Kurana Panipat** में आयोजित **Zonal Youth Festival** में छात्राओं ने निम्न गतिविधियों में पुरस्कार प्राप्त किए:-

i)	Classical Dance (Solo)	-	Recommended
ii)	Haryanvi Dance (Solo)	-	Commended
iii)	Haryanvi Folk Song	-	Commended
iv)	Rangoli	-	Commended
v)	Choreography Dance	-	Commended
vi)	Mime	-	2 nd Commended
vii)	General Group Song	-	Commended
viii)	Cartooning	-	2nd Commended
ix)	Haryanvi Group Song	-	2nd Commended
x)	Classical Inst. (Solo)	-	2nd Commended

- दिनांक 30 अक्टूबर, 2018 को गुरु नानक खालसा महाविद्यालय, करनाल में शब्द गायन (समूह) प्रतियोगिता में महाविद्यालय की छात्राओं ने तृतीय स्थान प्राप्त किया।
- दिनांक 4 नवंबर से 6 नवंबर 2018 को महाविद्यालय की छात्राओं ने **Inter Zonal Youth Festival** में भाग लिया।
- दिनांक 4 फरवरी, 2019 को महाविद्यालय में सांस्कृतिक कार्यक्रम 'बसन्त-दरबार' का आयोजन किया गया जिसमें लगभग 50 छात्राओं ने विभिन्न गतिविधियों में भाग लेकर प्रथम, द्वितीय एवं तृतीय स्थान प्राप्त किया।
- दिनांक 16 मार्च, 2019 को के0 वी0 ए0 डी0ए0वी0 महिला महाविद्यालय, करनाल द्वारा आयोजित जिला स्तरीय प्रतियोगिता में शास्त्रीय संगीत वादन में कुमारी रिया ने तृतीय स्थान प्राप्त किया।

साहित्यिक उपलब्धियाँ :-

समय-समय पर होने वाली विभिन्न राज्य स्तरीय, जिला स्तरीय एवं अंतर्महाविद्यालयी साहित्यिक प्रतियोगिताओं में भी हमारे महाविद्यालय की छात्राएं अपनी सक्रिय भागेदारी से महाविद्यालय का गौरव बढ़ाती रहती हैं। इस सत्र में

डॉ० नवीन बत्तरा के निर्देशन में इन छात्राओं की उपलब्धियाँ सराहनीय रही हैं, जिनका विवरण निम्नलिखित है-

- दिनांक 20.09.2018 को उच्चतर शिक्षा विभाग, हरियाणा द्वारा पं० चिरंजी लाल शर्मा राजकीय महाविद्यालय, करनाल में आयोजित भाषण प्रतियोगिता में महाविद्यालय की छात्रा रवीना ने प्रथम स्थान प्राप्त करते हुए 5000/- रुपये का नकद पुरस्कार प्राप्त किया।
- दिनांक 29 सितंबर 2018 को जिला निर्वाचन कार्यालय द्वारा पं० चिरंजी लाल शर्मा राजकीय महाविद्यालय, करनाल में आयोजित जिला स्तरीय निबंध लेखन प्रतियोगिता में महाविद्यालय की छात्रा काजल ने प्रथम स्थान प्राप्त किया।
- दिनांक 11 अक्टूबर 2018 को जिला निर्वाचन कार्यालय द्वारा गुरु नानक खालसा कॉलेज, करनाल में आयोजित जिला स्तरीय भाषण प्रतियोगिता में महाविद्यालय की छात्रा रवीना ने प्रथम स्थान प्राप्त किया।
- दिनांक 12 अक्टूबर 2018 को दयाल सिंह कॉलेज, करनाल द्वारा आयोजित राज्य स्तरीय हिंदी कविता पाठ प्रतियोगिता में महाविद्यालय की छात्रा भारती ने तृतीय स्थान प्राप्त किया।
- दिनांक 23 फरवरी 2019 को दयाल सिंह कॉलेज, करनाल द्वारा आयोजित अंतर्महाविद्यालयी काव्य पाठ प्रतियोगिता में महाविद्यालय की छात्रा भारती ने तृतीय स्थान प्राप्त किया।

महिला प्रकोष्ठ एवं विधि साक्षरता प्रकोष्ठ :-

डॉ. पूनम बागी के नेतृत्व में यह प्रकोष्ठ छात्राओं को शारीरिक, बौद्धिक एवं भावनात्मक रूप से सशक्त बनाते हुए उन्हें व्यावसायिक प्रशिक्षण भी सुलभ करवाता है ताकि वे आर्थिक रूप से स्वावलम्बी बन सकें। महिला सशक्तिकरण के लक्ष्य की प्राप्ति हेतु प्रकोष्ठ द्वारा वर्ष भर निम्नलिखित गतिविधियों का आयोजन किया गया-

महिला प्रकोष्ठ :-

- दिनांक 2 अगस्त, 2018 से 14 अगस्त, 2018 तक दस दिवसीय **Theater Workshop** का आयोजन किया गया।

- दिनांक 13 अगस्त, 2018 को तीज का त्योहार मनाया गया जिसमें चूड़ी सजाओ, पारम्परिक भोजन बनाओ तथा गायन प्रतियोगिताएं करवाई गई।
- हरियाणा सरकार के निर्देशानुसार दिनांक 23 अगस्त, 2018 से 25 अगस्त, 2018 तक रक्षा बन्धन त्योहार के उपलक्ष्य में विभिन्न कार्यक्रमों का आयोजन करवाया गया।
- दिनांक 24 अगस्त, 2018 को महिला अधिकार तथा सशक्तनारी-सशक्त हरियाणा विषय पर एक रैली निकाली गई और घरेलू हिंसा विषय पर एक व्याख्यान भी करवाया गया।
- दिनांक 25 अगस्त, 2018 को छात्राओं ने महिलाओं पर होने वाले अत्याचारों के विरुद्ध आवाज उठाने की शपथ ली और **Signature Wall** पर **Signature** किए तथा पेड़ों पर संकल्प सूत्र भी बांधे।
- दिनांक 25 सितम्बर, 2018 को **Life Skills** विषय पर जिला स्तरीय कार्यशाला का आयोजन किया गया।
- दिनांक 1 अक्टूबर, 2018 को **Best Out of Waste** प्रतियोगिता का आयोजन करवाया गया।
- दिनांक 8 अक्टूबर से 15 अक्टूबर, 2018 तक **Creative Art** विषय पर कार्यशाला करवाई गई।
- दिनांक 4 अक्टूबर से 17 अक्टूबर, 2018 तक **Self Defence** कार्यशाला का आयोजन करवाया गया।
- दिनांक 26 अक्टूबर से 3 नवंबर, 2018 तक **Screen Painting** की कार्यशाला का आयोजन करवाया गया।
- दिनांक 5 नवंबर, 2018 को **Diwali** त्योहार के उपलक्ष्य में **Diya Decoration, Candle Decoration, Poster Making, Thali Decoration, Rangoli Making, Pot Decoration, Home Decoration** आदि विभिन्न प्रतियोगिताएं करवाई गई।
- दिनांक 21 जनवरी, 2019 से 25 जनवरी, 2019 तक **Food Preservation** विषय पर पाँच दिवसीय कार्यशाला करवाई गई।

- दिनांक 21 जनवरी, 2018 से 2 फरवरी, 2019 तक **Self Defence** कार्यशाला करवाई गई।
- दिनांक 30 जनवरी, 2019 को जिला स्तरीय प्रश्नोत्तरी प्रतियोगिता का आयोजन किया गया।
- दिनांक 8 मार्च, 2019 को महिला दिवस मनाया गया जिसमें **Fashion Show and Doll Draping** जैसी गतिविधियाँ करवाई गई।

विधि साक्षरता प्रकोष्ठ :-

- दिनांक 23 अगस्त, 2018 को स्लोगन लेखन प्रतियोगिता करवाई गई।
- दिनांक 24 अगस्त, 2018 को महिला अधिकार विषय पर एक रैली निकाली गई।
- दिनांक 24 अगस्त, 2018 को 'घरेलू हिंसा एवं महिलाओं के अधिकार' विषय पर एक विस्तृत व्याख्यान का आयोजन किया गया जिसमें डॉ. सुमन गुप्ता ने सारगर्भित व्याख्यान दिया।
- दिनांक 25 दिसंबर, 2018 को **Life Skills** विषय पर एक कार्यशाला का आयोजन किया गया।
- दिनांक 28 अक्टूबर से 3 नवंबर, 2018 को स्क्रीन पेंटिंग एवं सामान्य पेंटिंग कार्यशाला का आयोजन किया गया।
- दिनांक 26 फरवरी, 2019 को पं० चिरंजी लाल शर्मा राजकीय महाविद्यालय, करनाल में कानून साक्षरता प्रकोष्ठ की 23 छात्राओं ने विभिन्न प्रतियोगिताओं में भाग लिया। इन छात्राओं ने **Skit** में प्रथम, पेंटिंग में तृतीय, **Debate** में द्वितीय, भाषण में द्वितीय एवं कविता पाठ प्रतियोगिता में प्रथम स्थान प्राप्त किया।
- दिनांक 8 मार्च, 2019 को अंतर्राष्ट्रीय महिला दिवस को उत्साह के साथ मनाया गया।
- दिनांक 16 मार्च, 2019 को **Pt. N.R.S. Govt. College, Rohtak** में **Division Level Competitions** में छात्राओं ने भाग लिया व **Skit** विधा में द्वितीय स्थान प्राप्त किया।

खेल-कूद से संबंधित गतिविधियाँ :-

छात्राओं के ज्ञानवर्धन के साथ-साथ महाविद्यालय उनके शारीरिक कौशल का विकास करने का पुरजोर प्रयास भी करता है। शारीरिक शिक्षा विभाग द्वारा छात्राओं को खेल-कूद की स्पर्धाओं में भाग लेने एवं उत्कृष्ट प्रदर्शन करने हेतु निरंतर प्रेरित किया जाता है। खेलों के स्तर को समृद्ध करने एवं छात्राओं को खेलों के प्रति प्रोत्साहित करने हेतु महाविद्यालय में एक Sports Board कार्यरत है। इस सत्र में शारीरिक शिक्षा विभाग की निम्नलिखित गतिविधियाँ एवं उपलब्धियाँ रही-

- दिनांक 20 से 21 अक्टूबर, 2018 तक कुरुक्षेत्र विश्वविद्यालय, कुरुक्षेत्र द्वारा आयोजित अंतर्महाविद्यालयी जिम्नारिस्टिक चैंपियनशिप में महाविद्यालय की टीम ने भाग लेते हुए एक रजत और एक कांस्य पदक जीता।
- दिनांक 16 अक्टूबर, 2018 को महाविद्यालय की दो छात्राओं ने कुरुक्षेत्र विश्वविद्यालय, कुरुक्षेत्र द्वारा आयोजित फुटबाल टीम के चयन के लिए ट्रायल दिया।
- दिनांक 11 से 12 फरवरी, 2019 को महाविद्यालय की छात्रा मीनाक्षी ने कुरुक्षेत्र विश्वविद्यालय, कुरुक्षेत्र द्वारा आयोजित काइक्वांडो प्रतियोगिता में प्रतिभागिता की।
- दिनांक 2 से 4 जनवरी, 2019 को कुरुक्षेत्र विश्वविद्यालय, कुरुक्षेत्र द्वारा आयोजित बॉक्सिंग चैंपियनशिप में महाविद्यालय की एक छात्रा ने भाग लिया।

महाविद्यालय में 25 व 26 अक्टूबर, 2018 को वार्षिक खेल-कूद प्रतियोगिता का आयोजन किया गया जिसमें लगभग 200 छात्राओं ने 19 खेल स्पर्धाओं में भाग लिया। प्रत्येक स्पर्धा के लिए प्रथम, द्वितीय व तृतीय पुरस्कार दिए गए। खेलों के प्रति अधिक से अधिक छात्राओं को प्रोत्साहित करने के लिए **Best Athlete** का चयन कर उन्हें पुरस्कृत किया जाता है। इस वर्ष एम0एस0सी0 (भूगोल) अंतिम वर्ष की छात्रा तृप्ता ने महाविद्यालय की सर्वश्रेष्ठ खिलाड़ी बनने का गौरव प्राप्त किया।

पुस्तकालय :-

महाविद्यालय का पुस्तकालय एक विस्तृत हॉल में स्थापित किया गया है जिसमें प्राध्यापकों एवं स्नातक तथा स्नातकोत्तर छात्राओं के लिए अलग-अलग अध्ययन-कक्ष बनाए गए हैं। पुस्तकालय में इस समय 15,200 पुस्तकें उपलब्ध हैं जिनका लाभ प्रतिदिन 70-80 टीचिंग एवं नॉन-टीचिंग स्टॉफ सदस्यों तथा प्रतिदिन 500 से 700 छात्राओं द्वारा उठाया जाता है। वर्तमान सत्र में हरियाणा सरकार से प्राप्त 2,50,000/- रुपये की अनुदान राशि से 1,17,800/-रुपये के दो कंप्यूटर, एक प्रिंटर, एक UPS, छः बैटरी एवं दो बारकोड स्कैनर खरीदे गए। पुस्तकालय में इस समय 12 समाचार पत्र एवं सामान्य ज्ञान प्रतियोगिता परीक्षाओं तथा पर्यावरण-विज्ञान आदि विषयों से संबंधित 16 पत्रिकाएं मंगवाई जा रही हैं।

पुस्तकालय का पूर्णतया Computerization किया जा चुका है तथा पुस्तकों का आदान-प्रदान कंप्यूटर द्वारा किया जा रहा है। छात्राओं को पुस्तकालय के अधिकाधिक प्रयोग के लिए प्रोत्साहित करने हेतु प्रति वर्ष “Best User of Library” नामक पुरस्कार दिया जाता है। इस वर्ष का यह पुरस्कार मनीषा एम0एस0सी0 (भूगोल) प्रथम वर्ष रोल नं0 218380005 को दिया जा रहा है।

राष्ट्रीय सेवा योजना :-

महाविद्यालय में एन0एस0एस0 की दो ईकाइयों में कुल 200 स्वयं सेवक छात्राएँ पंजीकृत हैं। ये ईकाइयाँ डॉ0 मीरा एवं डॉ0 विदुषा के कुशल नेतृत्व में उत्कृष्ट कार्य कर रही हैं। इसके माध्यम से छात्राओं में श्रम के प्रति सम्मान की भावना उत्पन्न करने एवं सामाजिक कुरीतियों को दूर करने के प्रति जागरूक करने का कार्य किया जाता है। सत्र 2018-19 में एन0एस0एस0 की दोनों ईकाइयों द्वारा विभिन्न गतिविधियों का आयोजन किया गया जिनका विवरण इस प्रकार है-

- दिनांक 15 मई से 31 जुलाई, 2018 तक चलने वाले स्वच्छ भारत ग्रीष्मकालीन प्रशिक्षण में डॉ0 मीरा एवं डॉ0 विदुषा के नेतृत्व में 60 स्वयंसेविकाओं ने 18 गाँवों में बड़े स्तर पर स्वच्छता अभियान चलाया।

- दिनांक 01 अगस्त से 15 अगस्त, 2018 तक चले स्वच्छता पखवाड़े के अन्तर्गत महाविद्यालय के विभिन्न भागों में स्वच्छता कार्य किए गए।
- दिनांक 12 सितंबर से 21 सितंबर, 2018 तक खड़ापत्थर, शिमला (हिमाचल प्रदेश) में आयोजित राष्ट्रीय स्तर के साहसिक गतिविधि शिविर में दो स्वयंसेविकाओं गीता कुमारी एवं सीता कुमारी ने कार्यक्रमाधिकारी डॉ० विदुषा सहित भाग लिया।
- दिनांक 24 सितंबर, 2018 को राष्ट्रीय सेवायोग दिवस के उपलक्ष्य में कुरुक्षेत्र विश्वविद्यालय, कुरुक्षेत्र के राधाकृष्ण सदन में छात्राओं ने 'डिजिटल लिटरेसी' विषय पर नुक्कड़ नाटिका प्रस्तुत की।
- दिनांक 06 अक्टूबर, 2018 को दीनबन्धु छोटूराम विज्ञान एवं प्रौद्योगिकी विश्वविद्यालय, सोनीपत द्वारा आयोजित राज्य स्तरीय पूर्व गणतन्त्र दिवस प्रशिक्षण शिविर में कु० काजल का चयन राष्ट्रीय पूर्व गणतन्त्र दिवस शिविर के लिए हुआ।
- दिनांक 26 दिसंबर, 2018 से 01 जनवरी, 2019 तक सात दिवसीय दिन-रात्रि शिविर का आयोजन किया गया जिसमें छात्राओं को प्राथमिक चिकित्सा, गृहपरिचर्या, सैन्ययात्रा (परेड), योगाभ्यास इत्यादि विषयों का प्रशिक्षण दिया गया तथा स्वास्थ्य, वित्तीय साक्षरता, रामायण एवं महाभारत, देसी खाद निर्माण इत्यादि विविध विषयों पर व्याख्यान प्रस्तुत किए गए। इस अवसर पर विविध प्रतियोगिताएँ जैसे - पोस्टर मेंकिंग, निबन्ध लेखन तथा लघुनाटिका का भी आयोजन हुआ।
- दिनांक 02 अक्टूबर, 2018 तथा 26 जनवरी, 2019 को महाविद्यालय में एक दिवसीय शिविर के अन्तर्गत स्वच्छता अभियान चलाया गया।
- दिनांक 08 मार्च, 2019 को 'नारी शक्ति' विषय पर समूह चर्चा आयोजित की गई।
- दिनांक 22 मार्च से 28 मार्च, 2019 तक गुरु जम्भेश्वर विश्वविद्यालय, हिसार में आयोजित **NIC** शिविर में कु० रजनी तथा सुखदीप कौर ने प्रतिभागिता की जिसमें सुखदीप कौर ने पोस्टर मेंकिंग प्रतियोगिता में प्रथम पुरस्कार प्राप्त किया।

एन०सी०सी०:-

महाविद्यालय में डॉ० अनिता जून के नेतृत्व में एक आर्मी विंग स्थापित है जो 7 हरियाणा बटालियन एन०सी०सी० की शृंखला है। इसमें 106 एन०सी०सी० कैडेट्स **Enrolled** हैं। एन०सी०सी० की कैडेट्स ने वर्ष भर विभिन्न शिविरों एवं गतिविधियों में भाग लिया तथा सामाजिक कुरीतियों के

विरुद्ध जागरूकता अभियान और रक्त दान जैसे महान कार्यों में उत्साहपूर्वक भागीदारी की। एन०सी०सी० की विभिन्न गतिविधियों का विवरण इस प्रकार है:-

- दिनांक 25 जून से 04 जुलाई, 2018 तक 43 एन.सी.सी. कैडेट्स ने **CATC** ट्रेनिंग कैम्प में **GIMT Kanipla** (कुरुक्षेत्र) में भाग लिया और इस कैम्प में विभिन्न प्रतियोगिताओं में 4 मैडल प्राप्त किए।
- दिनांक 06 जुलाई से 16 जुलाई, 2018 तक अम्बाला में **TSC** (थल सेना कैम्प) में 3 एन.सी.सी. कैडेट्स द्वारा भाग लिया गया।
- दिनांक 15 अगस्त, 2018 को जिला प्रशासन परेड में कैडेट्स द्वारा भाग लिया गया।
- दिनांक 23 अगस्त से 25 अगस्त, 2018 तक महाविद्यालय में होने वाले कार्यक्रम 'सशक्त नारी-सशक्त हरियाणा' के अन्तर्गत कैडेट्स ने स्लोगन तथा रैली आदि गतिविधियों में भाग लिया।
- दिनांक 24 अगस्त, 2018 को 26 कैडेट्स ने '**C**' **Certificate** परीक्षा पास की और 28 कैडेट्स ने '**B**' **Certificate** परीक्षा पास की।
- दिनांक 26 सितम्बर, 2018 को कैडेट्स द्वारा 'स्वच्छ भारत, स्वस्थ भारत' कार्यक्रम के अन्तर्गत रैली एवं व्याख्यान का आयोजन किया गया।
- दिनांक 30 सितंबर से 9 अक्टूबर, 2018 तक 17 कैडेट्स ने **GIMT Kanipla** (कुरुक्षेत्र) में **CATC** कैम्प में भाग लिया।
- दिनांक 20 अक्टूबर, 2018 को महाविद्यालय में आयोजित 'मतदान जागरूकता' कार्यक्रम के अन्तर्गत संगोष्ठी एवं रैली में कैडेट्स ने सक्रिय भागीदारी की।
- दिनांक 31 अक्टूबर, 2018 को सरदार वल्लभ भाई पटेल के जन्मोत्सव एवं राष्ट्रीय एकता दिवस पर आयोजित व्याख्यान में कैडेट्स ने भाग लिया तथा शपथ ग्रहण की।
- दिनांक 22 नवंबर, 2018 को एन.सी.सी दिवस कार्यक्रम के अन्तर्गत महाविद्यालय में स्लोगन एवं भाषण जैसी विभिन्न प्रतियोगिताओं का आयोजन किया गया।
- दिनांक 10 जनवरी से 14 जनवरी, 2019 तक रैडक्रॉस वर्कशॉप में एन.सी.सी. कैडेट्स ने सक्रिय सहभागिता की।
- दिनांक 26 जनवरी, 2019 को जिला प्रशासन परेड में एन.सी.सी. कैडेट्स ने भाग लिया।
- दिनांक 10 फरवरी, 2019 को कैडेट्स ने '**C**' **Certificate** परीक्षा **S.D. College, Ambala** में दी।

- दिनांक 24 फरवरी, 2019 को 30 कैडेट्स ने '**B' Certificate** परीक्षा गुरु नानक खालसा कॉलेज, करनाल में दी।
- दिनांक 06 मार्च से 15 मार्च, 2019 तक रोपड़ (पंजाब) में **Shooting Camp** में 7 कैडेट्स ने भाग लिया और चार स्वर्ण एवं एक रजत पदक जीतकर महाविद्यालय का गौरव बढ़ाया।
- एन.सी.सी. कैडेट वैशाली को **Vice Chancellor Medal** से सम्मानित किया गया।

युवा रैड क्रॉस :-

- दिनांक 16 जुलाई, 2018 को रैड क्रॉस सोसायटी के संस्थापक **Sir John Henry Dunant** जयंती के उपलक्ष्य में विश्व रैडक्रॉस दिवस मनाया गया। इस अवसर पर छात्राओं को कागजी ध्वजाएं वितरित की गईं तथा रैडक्रॉस के इतिहास से परिचित कराया गया।
- दिनांक 18 सितंबर से 26 सितंबर, 2018 तक श्रीमती श्वेता धीमान ने महाविद्यालय की 50 छात्राओं को प्राथमिक चिकित्सा एवं घरेलू उपचार का प्रशिक्षण दिया।
- दिनांक 4 जनवरी से 9 जनवरी, 2019 तक महाविद्यालय की 5 छात्राओं ने कुरुक्षेत्र में आयोजित राज्य स्तरीय प्रशिक्षण शिविर में भाग लिया जिसमें आयोजित विभिन्न प्रतियोगिताओं में महाविद्यालय की छात्रा भारती ने गायन प्रतियोगिता में प्रथम एवं सुखदीप कौर ने **Extempore** प्रतियोगिता में द्वितीय स्थान प्राप्त किया। इसके साथ-साथ महाविद्यालय की टीम को **Best Team Award** से भी सम्मानित किया गया।
- दिनांक 12 जनवरी, 2019 को एक रैली का आयोजन किया गया।
- दिनांक 10 जनवरी से 14 जनवरी, 2019 तक महाविद्यालय की रैडक्रॉस सोसायटी ने जिला रैडक्रॉस द्वारा लगाए गए जिला स्तरीय युवा रैडक्रॉस प्रशिक्षण शिविर की मेजबानी की। इसमें जिले भर के 11 महाविद्यालयों के 120 प्रतिभागियों ने हिस्सा लिया जिसमें महाविद्यालय की टीम ने प्रश्नोत्तरी प्रतियोगिता में प्रथम एवं **Skit** में द्वितीय स्थान

प्राप्त किया। इसके साथ-साथ महाविद्यालय की टीम को **Best Team Award** से भी सम्मानित किया गया।

रैड रिबन क्लब :-

महाविद्यालय में रैड रिबन क्लब की अध्यक्ष डॉ० डिम्पल हैं। उनके दिशा निर्देशन में क्लब द्वारा वर्ष भर अनेक गतिविधियों का आयोजन किया जाता है। रैड रिबन क्लब की मुख्य गतिविधियाँ निम्नलिखित हैं :

- दिनांक 10 अगस्त, 2018 को अंतर्राष्ट्रीय युवा दिवस मनाया गया। इस अवसर पर क्लब द्वारा एड्स के प्रति जागरूकता लाने के लिए विभिन्न प्रतियोगिताओं जैसे पोस्टर मेकिंग एवं भाषण प्रतियोगिता का आयोजन किया गया। इसके साथ-साथ रैली निकाली गई एवं मानव शृंखला बनाकर जन-जागरण का कार्य किया गया।
- दिनांक 14 सितम्बर, 2018 को एच.आई.वी./एड्स के प्रति जागरूकता सम्बन्धी एक विस्तार भाषण का आयोजन किया गया जिसमें डॉ० राखी शर्मा ने छात्राओं को इस घातक बीमारी सम्बन्धी अत्यन्त महत्वपूर्ण जानकारी प्रदान की।

Placement and Personality Development Cell :-

आज के प्रतिस्पर्धात्मक युग में महाविद्यालय में छात्राओं को रोजगार एवं व्यवसाय संबंधी परामर्श प्रदान करने हेतु एवं व्यक्तित्व के सम्पूर्ण विकास के उद्देश्य से यह प्रकोष्ठ स्थापित किया गया है। श्री विकास अत्री की देख रेख में यह प्रकोष्ठ सुचारु रूप से कार्य कर रहा है। वर्षभर प्रकोष्ठ द्वारा विभिन्न गतिविधियों का आयोजन किया गया जिनका विवरण इस प्रकार है-

- दिनांक 29 अक्टूबर, 2019 को **I.T.M** मुंबई के सहयोग से '**Personality Development and Interview Skills**' विषय पर एक कार्यशाला का आयोजन किया गया जिसमें महाविद्यालय के स्नातक अंतिम वर्ष की 152 छात्राओं ने सक्रिय भागेदारी की।
- दिनांक 12 अक्टूबर, 2018 को **VEDIC Mathematics**, अंबाला के सहयोग से **Mathematical Aptitude** और **Advanced Mathematics** से

संबंधित एक सेमिनार का आयोजन किया गया जिसमें महाविद्यालय की 186 छात्राओं ने भाग लिया।

- दिनांक 19 दिसंबर से 22 दिसंबर, 2018 तक **V.N.D.P** और **Hero Group of Institutions** के सहयोग से महाविद्यालय में प्रशिक्षण कार्यशाला का आयोजन किया गया जिसमें 105 छात्राओं ने प्रतिभागिता की।
- दिनांक 23 अक्टूबर, 2018 से 12 जनवरी, 2019 तक **MEDHA** नामक **N.G.O** के सहयोग से **Life Skill Advancement Camp** का आयोजन किया गया जिसमें स्नातक प्रथम वर्ष की चयनित छात्राओं को 35-35 के दो ग्रुपों में विभाजित करके प्रत्येक ग्रुप को 30 घंटे का **Life Skill** प्रशिक्षण दिया गया।
- दिनांक 27 से 28 फरवरी, 2019 को पं० चिंरजी लाल शर्मा राजकीय महाविद्यालय, करनाल में हरियाणा सरकार एवं जिला प्रशासन द्वारा लगाए गए **JOB FAIR** में महाविद्यालय की 300 से अधिक छात्राओं ने हिस्सा लिया।
- दिनांक 31 जनवरी, 2019 को उच्चतर शिक्षा विभाग, हरियाणा द्वारा **Pt. N.R.S** राजकीय महाविद्यालय, रोहतक में लगाए गए **JOB FAIR** में महाविद्यालय की छात्राओं ने प्रतिभागिता की।
- दिनांक 20 फरवरी, 2019 को **A.P.I.I.T** पानीपत के सहयोग से महाविद्यालय में रोजगार पात्रता परीक्षा का आयोजन किया गया जिसमें स्नातक अंतिम वर्ष की 158 छात्राओं ने भाग लिया।
- दिनांक 18 से 23 फरवरी, 2019 तक **I.B.T** करनाल के सहयोग से महाविद्यालय में **Career Counselling** से संबंधित एक कार्यशाला का आयोजन किया गया जिसमें 187 छात्राओं ने भाग लेकर बैंकिंग एवं बीमा क्षेत्र के साथ-साथ एस0एस0सी0 परीक्षाओं के बारे में जानकारी प्राप्त की।

- दिनांक 26 दिसम्बर, 2018 से 28 मार्च, 2019 तक **MEDHA N.G.O** के सहयोग से महाविद्यालय में **Technological Advancement Camp** का आयोजन किया गया जिसमें 31 छात्राओं ने सक्रिय प्रतिभागिता की।
- दिनांक 1 अप्रैल, 2019 को महाविद्यालय में **SKILL SATHI** कार्यक्रम का आयोजन **ACTTS Infotech Services Ltd.** के सहयोग से हुआ जिसमें महाविद्यालय की 64 छात्राओं ने भाग लिया।

शैक्षणिक भ्रमण :-

इस वर्ष हरियाणा सरकार से छात्राओं के शैक्षणिक भ्रमण के लिए 75,000/- हजार रु0 की अनुदान राशि महाविद्यालय को प्राप्त हुई जिससे दिनांक 13 फरवरी को सूरजकुंड सरस मेले में महाविद्यालय की 92 छात्राओं को ले जाया गया। इस भ्रमण में प्रभारी श्री नरेश दलाल के साथ डॉ. नीलम, श्री जितेन्द्र मोर, मैडम अनुव्रता तथा लैब सहायक पाला राम ने अपना सक्रिय योगदान दिया।

महत्त्वपूर्ण दिवस आयोजन :-

महाविद्यालय में छात्राओं को भारत की ऐतिहासिक व सांस्कृतिक धरोहर संबंधी जानकारी प्रदान करने तथा उनमें प्रजातांत्रिक, भाषायी, पर्यावरणीय व अन्य विषयों से संबंधित मूल्यों का संचार करने के लिए महत्त्वपूर्ण दिवस मनाने की परम्परा स्थापित की गई है। इस वर्ष आयोजित महत्त्वपूर्ण दिवसों का विवरण इस प्रकार है-

- महाविद्यालय में 'स्वतंत्रता दिवस' एवं 'गणतंत्र दिवस' मनाया गया जिसमें प्राध्यापकों एवं छात्राओं ने भाग लेकर स्वतंत्रता संग्राम में आहूति देने वाले वीरों का स्मरण किया तथा राष्ट्रभक्ति के गीत, कविता व भाषणों के माध्यम से देश की उच्च सांस्कृतिक परम्परा को नमन किया।
- दिनांक 5 सितम्बर 2018 को 'शिक्षक दिवस' के अवसर पर प्राध्यापकों ने छात्राओं को अनेक सुविचारों से लाभान्वित किया।

- दिनांक 14 सितम्बर 2018 को 'हिन्दी दिवस' के सुअवसर पर काव्य पाठ प्रतियोगिता का आयोजन किया गया।
- दिनांक 25 सितम्बर 2018 को 'प्रजातंत्र की जान - मत, मतदाता और मतदान' विषय पर वाद-विवाद, नारा-लेखन व पोस्टर बनाने की प्रतियोगिताएँ आयोजित कर छात्राओं को वोट डालने के लिए जागरूक किया गया।
- दिनांक 24 अक्टूबर 2018 को 'संयुक्त राष्ट्र दिवस' के अवसर पर 'संयुक्त राष्ट्र संघ की सार्थकता' विषय पर छात्राओं को अपने विचार व्यक्त करने के लिए आमंत्रित किया गया जिसमें लगभग 60 छात्राओं ने प्रतिभागियों के विचार सुने।
- दिनांक 31 अक्टूबर 2018 को महाविद्यालय में सरदार वल्लभ भाई पटेल की जयंती पर राष्ट्रीय एकता दिवस मनाया गया जिसमें छात्राओं को राष्ट्रीय एकता की शपथ दिलाई गई।
- दिनांक 7 नवम्बर 2018 को 'साक्षरता दिवस' के अवसर पर विभिन्न विभागीय परिषदों द्वारा 'साक्षरता के महत्त्व' विषय पर भाषण एवं प्रश्नोत्तरी प्रतियोगिताएँ आयोजित की गई।
- दिनांक 12 जनवरी 2019 को विवेकानंद जयंती के अवसर पर 'युवा दिवस' का आयोजन किया गया जिसमें प्राध्यापकों द्वारा छात्राओं को विवेकानंद जी के विचारों एवं दर्शन से अवगत कराया गया।
- दिनांक 8 मार्च 2019 को 'अन्तर्राष्ट्रीय महिला दिवस' मनाया गया जिसमें छात्राओं को उनके अधिकारों के प्रति जागरूक कराया गया।

विज्ञान प्रदर्शनी :-

महाविद्यालय में दिनांक 21 जनवरी, 2019 को भूगोल विभाग, भौतिकी विभाग, रसायन विभाग, मनोविज्ञान विभाग, कंप्यूटर विज्ञान विभाग व गृह विज्ञान विभाग की ओर से विज्ञान प्रदर्शनी का आयोजन किया गया। सभी विभागों की छात्राओं ने इसमें बढ़-चढ़ कर भाग लिया। दिनांक 15 फरवरी, 2019 को सभी विभागों ने जिला स्तरीय विज्ञान प्रदर्शनी में भाग लिया जिसमें मनोविज्ञान तथा भूगोल विभाग की छात्राओं ने द्वितीय पुरस्कार एवं

रसायन विज्ञान की छात्राओं ने तृतीय स्थान प्राप्त करके महाविद्यालय का गौरव बढ़ाया।

विषय परिषदें व गतिविधियाँ :-

महाविद्यालय में सभी विषयों की परिषदें गठित की गई हैं जिनके अन्तर्गत वर्षभर विभिन्न गतिविधियाँ आयोजित की जाती हैं। इनका मुख्य उद्देश्य छात्राओं को वैचारिक, रचनात्मक एवं कलात्मक अभिव्यक्ति के अवसर प्रदान करना है। संबंधित प्राध्यापकों के संरक्षण में इन परिषदों का संचालन छात्राओं द्वारा सुचारु रूप से किया जाता है।

व्यक्तिगत उपलब्धियाँ :-

महाविद्यालय अपने शिक्षकों के शिक्षण स्तर में सुधार के साथ-साथ प्रशिक्षण, शोध, स्वाध्याय तथा लेखन के लिए उनको निरन्तर अवसर सुलभ करवाता है। शिक्षकों की व्यक्तिगत उपलब्धियों का विवरण इस प्रकार है-

- **श्री विकास अत्री Associate Prof. Geography** को कुरुक्षेत्र विश्वविद्यालय, कुरुक्षेत्र द्वारा स्नातक और स्नातकोत्तर कक्षाओं के लिए भूगोल विषय में Board of Studies का सदस्य बनाया गया। इसके साथ-साथ उन्हें कुरुक्षेत्र विश्वविद्यालय, कुरुक्षेत्र के **Sports Club Committee** का सदस्य चयनित किया गया और कुरुक्षेत्र विश्वविद्यालय की बैडमिंटन टीम की चयन समिति का सदस्य बनाया गया। इसके अतिरिक्त उन्होंने दिनांक 22 से 24 फरवरी, 2019 तक राजकीय स्नातकोत्तर महाविद्यालय, सैक्टर-1, पंचकूला द्वारा आयोजित अंतर्राष्ट्रीय कांग्रेस में एक सत्र की अध्यक्षता की।
- **डॉ० बलवान चहल Associate Prof. English** ने के.वी.ए.डी.ए.वी. महिला महाविद्यालय, करनाल द्वारा आयोजित अन्तर्राष्ट्रीय संगोष्ठी में **Could Ophelia's Victimization be averted? An Introspection of Hamlet** विषय पर शोध पत्र प्रस्तुत किया।

- डॉ० पूनम बागी Associate Prof. Psychology ने राजकीय महिला महाविद्यालय, करनाल द्वारा आयोजित एकदिवसीय राष्ट्रीय संगोष्ठी में **Gender Stereotypes in India Drivers** विषय पर शोध-पत्र प्रस्तुत किया। साथ ही National Association of Psychological Science India और Deptt. of Psychology and Deptt. of Anthropology पंजाब विश्वविद्यालय, चंडीगढ़ द्वारा आयोजित मनोविज्ञान साईंस कांफ्रेस में **Academic Achievement and Psychological well being : A study of college students** विषय पर शोध पत्र प्रस्तुत किया। इसके साथ-साथ उन्होंने कुरुक्षेत्र विश्वविद्यालय, कुरुक्षेत्र द्वारा आयोजित अन्तराष्ट्रीय कांफ्रेस में **Tridosha Theory : A study of Adult Temperament** विषय पर एक शोध-पत्र प्रस्तुत किया और गांधी मैमोरियल नैशनल कॉलेज, अंबाला कैट द्वारा आयोजित राष्ट्रीय संगोष्ठी में **Challenges in Gender Sensitization** विषय पर शोध-पत्र प्रस्तुत किया। इसके अतिरिक्त इन्होंने डी.ए.वी. कॉलेज, करनाल में असिस्टेंट प्रोफेसर, मनोविज्ञान के पद हेतु हुए साक्षात्कार में विषय विशेषज्ञ की भूमिका निभाई।
- डॉ० नवीन बत्तरा Associate Prof. Hindi ने हरियाणा स्कूल शिक्षा बोर्ड, भिवानी द्वारा आयोजित HTET की लेवल 2 एवं लेवल 3 की परीक्षा की उत्तर कुंजी (Answer Key) का विश्लेषण करने में विषय-विशेषज्ञ की भूमिका निभाई। इसके साथ-साथ दिनांक 10 जनवरी से 14 जनवरी, 2019 तक राजकीय महिला महाविद्यालय, करनाल द्वारा आयोजित युवा रैड क्रॉस प्रशिक्षण शिविर में सक्रिय प्रतिभागिता की। इसके अतिरिक्त उन्होंने दिनांक 28 जनवरी, 2019 को डी.ए.वी. कॉलेज, करनाल द्वारा आयोजित एव दिवसीय अंतराष्ट्रीय संगोष्ठी में एक सत्र में मुख्य वक्ता की भूमिका निभाई और दिनांक 23 फरवरी, 2019 को डी.ए.वी. कॉलेज, पंडरी द्वारा आयोजित एक दिवसीय राष्ट्रीय संगोष्ठी में एक सत्र की अध्यक्षता की।

- डॉ० डिम्पल Associate Prof. English ने राजकीय महिला महाविद्यालय, करनाल द्वारा आयोजित राष्ट्रीय संगोष्ठी में **Traffic Rules** विषय पर एक शोध-पत्र प्रस्तुत किया। इसके साथ-साथ उन्होंने पं. चिरंजी लाल शर्मा राजकीय महाविद्यालय, करनाल द्वारा आयोजित **HIV/AIDS Awareness** विषय पर आधारित कार्यशाला में सक्रिय भाग लिया और एस.ए. जैन कॉलेज, अम्बाला द्वारा आयोजित एक दिवसीय राष्ट्रीय संगोष्ठी में **AIDS Awareness Programmes for Women and Suggestions to cure this dreadful disease** विषय पर शोध-पत्र प्रस्तुत किया।
- श्रीमती सुनीता शर्मा Assistant Prof. English ने राजकीय महिला महाविद्यालय, करनाल द्वारा आयोजित एकदिवसीय राष्ट्रीय संगोष्ठी में **Road Accidents and Measures** विषय पर शोध-पत्र प्रस्तुत किया। इसके साथ-साथ उनका एक शोध-पत्र **Theme of Identity in Mulk Raj Anand's Novels** अन्तर्राष्ट्रीय शोध पत्रिका में प्रकाशित हुआ।
- डॉ० भारती Assistant Prof. Music (I) ने राजकीय महिला महाविद्यालय, करनाल द्वारा आयोजित एकदिवसीय राष्ट्रीय संगोष्ठी में **'Road Safety Awareness'** विषय पर शोध-पत्र प्रस्तुत किया। इसके साथ-साथ उन्होंने **Indian Red Cross Society** द्वारा आयोजित पाँच दिवसीय शिविर में सक्रिय भागीदारी की। इसके अतिरिक्त देशबन्धु राजकीय महाविद्यालय, पानीपत द्वारा आयोजित सेमिनार में **फ़िल्मी संगीत द्वारा विभिन्न रसों की उत्पत्ति** विषय पर शोध-पत्र प्रस्तुत किया और दयालबाग विश्वविद्यालय, आगरा में यू.जी.सी. द्वारा दो दिवसीय अंतर्राष्ट्रीय सेमिनार में **'संगीत में विज्ञान एवं टेक्नोलॉजी'** विषय पर शोध-पत्र प्रस्तुत किया।
- डॉ० विदुषा Assistant Professor Sanskrit ने कुरुक्षेत्र विश्वविद्यालय, कुरुक्षेत्र के श्रीमद् भगवद्गीता सदन में आयोजित राष्ट्रीय संगोष्ठी में **“युवा एवं गीतादर्शन”** विषय पर शोध-पत्र प्रस्तुत किया। साथ ही उन्होंने राजकीय महिला महाविद्यालय, करनाल द्वारा आयोजित राष्ट्रीय संगोष्ठी में **“सड़क सुरक्षा नीति एवं व्यवहार”** विषय पर शोध-पत्र प्रस्तुत किया और

दयानन्द महाविद्यालय, कुरुक्षेत्र में आयोजित राष्ट्रीय संगोष्ठी में **‘वाल्मीकि रामायण के दर्पण में भवभूतिकृत उत्तररामचरितम्’** विषय पर शोध-पत्र प्रस्तुत किया। इसके अतिरिक्त पं० चिरंजी लाल शर्मा राजकीय महाविद्यालय, करनाल द्वारा आयोजित राष्ट्रीय संगोष्ठी में **“संस्कृत भाषा के अध्ययन एवं अध्यापन की चुनौतियाँ तथा समाधान”** विषय पर शोध-पत्र प्रस्तुत किया। इसके साथ-साथ कुरुक्षेत्र विश्वविद्यालय, कुरुक्षेत्र के श्रीमद्भगवद्गीता सदन में आयोजित **"Telangana Haryana Culture, Exchange Art Culture and History of Telangana"** शीर्षक गोष्ठी में आयोजक समिति की सदस्य के रूप में प्रतिभागिता की और कुरुक्षेत्र विश्वविद्यालय, कुरुक्षेत्र के मानव संसाधन विकास केन्द्र में चलने वाले **Orientation Course** में सक्रिय प्रतिभागिता की।

- डॉ० एकता अरोड़ा **Assistant Prof. Chemistry** ने राजकीय महिला महाविद्यालय, करनाल द्वारा आयोजित एकदिवसीय राष्ट्रीय संगोष्ठी में **The Science of Road Rage** विषय पर शोध-पत्र प्रस्तुत किया। इसके साथ-साथ इन्हें दयाल सिंह कॉलेज, करनाल द्वारा आयोजित एक दिवसीय राष्ट्रीय संगोष्ठी में **Organoselenium Compounds from Poison to Drug Candidates** विषय पर **Best Poster Presentation Award** से सम्मानित किया गया।

आभार-प्रदर्शन

इस अवसर पर मैं अतिरिक्त मुख्य सचिव उच्चतर शिक्षा विभाग, हरियाणा श्री अनिल कुमार, आई०ए०एस० तथा महानिदेशक, उच्चतर शिक्षा विभाग, हरियाणा श्री ए० श्रीनिवास, आई०ए०एस०, जो महाविद्यालय के विकास कार्यों में निरन्तर सहयोग करते हैं, के प्रति हार्दिक आभार व्यक्त करती हूँ। मैं करनाल के उपायुक्त महोदय श्री विनय प्रताप सिंह, आई०ए०एस० के प्रति भी हार्दिक कृतज्ञता ज्ञापित करती हूँ, जो महाविद्यालय की गतिविधियों में सदैव रुचि लेते हैं। जिला प्रशासन, पुलिस विभाग, PWD (B&R) पब्लिक हेल्थ, बिजली विभाग के सभी अधिकारियों के प्रति भी मैं हृदय से कृतज्ञ हूँ, जो सदैव महाविद्यालय के कार्यों में तत्पर रहते हैं।

मीडिया के सभी बन्धुओं, जो महाविद्यालय की गतिविधियों में रुचि लेकर उन्हें प्रचारित व प्रसारित करते हैं, के प्रति धन्यवाद ज्ञापित करती हूँ। इस वार्षिक रिपोर्ट का संकलन डॉ० नवीन बत्तरा एवं डॉ० विदुषा ने किया है, उनका भी मैं आभार व्यक्त करती हूँ। महाविद्यालय को व्यवस्थित रूप से चलाने में मुझे समस्त स्टॉफ, कर्मचारियों व छात्राओं का सहयोग प्राप्त होता है, मैं इन सभी का भी धन्यवाद करती हूँ। अंत में मैं पुनः आप सबका यहाँ पहुँचने पर हार्दिक आभार व्यक्त करती हूँ।

जय हिन्द।

(डॉ० (श्रीमती) अनुराधा पूनिया)

प्राचार्या

राजकीय महिला महाविद्यालय, करनाल